

Mons. Ġużeppi Farrugia

Il-Bazilika ta' San Ġorġ **'Bazilika Marjana'**

L-imhabba tal-poplu Ghawdxi lejn il-Verġni Marija, Omm Alla u ommna, ghandha bhala sinjal mill-aktar vizibbli taghha s-santwarju tal-Madonna ta' Pinu. Min fostna, ma żarux? Min fost l-Ghawdxin ma jhossx rabta ta' identità mieghu? Min minn Malta jżur lil Ghawdex u, almenu darba f'hajtu, ma jaqbadx it-triq lejn Ta' Pinu biex jagħmel żjara lill-Madonna f'dan il-post imqaddes mill-preżenza straordinarja taghha?

Il-qima tal-poplu Ghawdxi lejn il-Verġni Mbierka tidher ukoll fl-ghadd relattivament kbir ta' knejjes parrokkjali u kappelli tal-kampanja li jġibu isimha f'rabta ma' xi grajja jew misteru taghha. Ewlenija fosthom ghandna l-knisja katidrali li hi ddedikata lil Marija fil-Misteru tat-Tlugh taghha fis-Sema, tat-trijonf taghha fuq il-mewt, u tas-sebh taghha bhala sultana tas-sema u l-art. Ir-rabtiet bejn il-knisja katidrali u l-knisja parrokkjali ta' San Ġorġ huma antiki hafna u dawk kienu jesprimu ruhhom f'diversi modi. Hawnhekk wiehed jista' jsemmi l-purċissjoni kapitulari ta' Santa Marija li kienet tohrog mill-Katidral u tghaddi minn San Ġorġ bhala espressjoni tal-qima doppja lejn il-Madonna u l-Martri Patrun tal-gżira.

Fit-territorju parrokkjali tal-belt Victoria ghandna ddedikati lill-Madonna wkoll is-santwarju tal-Madonna tal-Grazzja li jinsab f'idejn il-Patrijiet Kapučċini, is-santwarju tal-Madonna ta' Pompej tas-Sorijiet Dumnikani, il-knejjes ta' Savina, ta' Hamet u ta' Manresa, u l-kappella antika tal-Lunzjata. Dawn kollha ghandhom rabtiet speċjali mal-Bazilika ta' San Ġorġ. Insemmi biss dik tal-kwadru tal-Madonna tal-Grazzja, li mhux biss jirrepeti devozzjoni antika li tinsab fil-knisja parrokkjali ta' San Ġorġ, imma wkoll sab rifuġju fiha meta, fix-xhur tal-hakma Franciża tas-sena 1798, il-kunvent tal-Kapuċċini safa magħluq u l-kwadru msemmi ttella' fil-knisja



*Inqimuk,
insellmulek,
Marija,
u b'imhabba
ta' wlied
nersqu lejek;
O Madonna
tar-Rużarju,
juqna tixbet
il-barsa
t'għajnejk*




A.D. 1971

Kummissjoni Festa
Madonna Tar-Rużarju ta' Fatima
Gwardamanga

parrokkjali tar-Rabat halli hemm jibqa' jiġi meqjum mill-poplu Ghawdxì.

Ta' min jghid ukoll li ghalkemm il-knisja tal-Patrijiet Frangiskani Konventwali hi ddedikata lil San Frangisku t'Assisi, il-missier spiritwali taghhom, il-festa l-aktar popolari li ssir fil-knisja konventwali taghhom hi dik ta' l-Immakulata. Hija festa ghażiza ghall-poplu kollu tar-Rabat, imma speċjalment ghall-parruċċani ta'





Il-pellegrinagg bil-Madonna ta' Fatima diehel fil-Bażilika ta' San Ġorġ nhar it-13 ta' Ottubru, 2000.

San Ġorġ li jorganizzawha u jahdmu ghaliha. Infatti teżisti rabta speċjali bejn din il-knisja u d-devoti ta' San Ġorġ li jghoddu l-festa tal-Kunċizzjoni bhala t-tieni festa taghhom.

Dan kollu, nerga' nghid, fir-Rabat ta' llum biss. Ma semmejtx il-knejjes kollha ddedikati lill-Madonna li huma mxerrdin mal-gżira llum jew li xi darba kienu weqfin fl-istorja twila taghha. Ghalhekk ma niżbaljawx jekk nghid li l-gżira ta' Ghawdex hija tabilhaqq gżira Marjana.

Izda lanqas nahseb li nkun qed niżbalja jekk nghid ukoll li l-knisja Ghawdxija li fiha nsibu l-akbar ghadd ta' devozzjonijiet Marjani, antiki u riċenti, hija l-Bażilika ta' San Ġorġ. F'din il-knisja parrokkjali li tinsab wieqfa fil-qalba Nisranija ta' Ghawdex, infatti, il-preżenza misterjuża ta' Marija hi tant tangibbli li żgur li ebda devot ta' Marija ma jista' jhossu spajżat fiha. L-altari kollha, hliel wiehed, huma ddedikati lill-Madonna, jew bhala titlu prinċipali, jew bhala kon-patrna jew permezz ta' sottokwadru.

L-altari ddedikati lill-Madonna huma dak tal-Madonna tal-Grazzja maghrufa bhala l-altar ta' l-erwieh u dak ta' l-isem ta' Ġesù u ta' Marija. Il-kwadru ta' l-altar ta' l-erwieh tpitter minn Mattia Preti u juri lill-Madonna bit-tarbija Ġesù fuq dirghajha qed issawwab fuq l-erwieh imhabbitha. L-altar ta' Ġesù u Marija ghandu kwadru mpitter minn Giacomo Filippo Ceci (circa 1724) u sa ftit tas-snin ilu kien hemm marbuta mieghu festa importanti li kienet tiġi organizzata mill-Fratellanza ta' Ġesù u Marija, imwaqqfa fl-1715 mill-Isqof Cannaves.



A.D. 1971
Kommissjoni Festa
Madonna Tar-Rużarju ta' Fatima
Gwardamanga




Fil-bażilika ta' San Ġorġ għandna, imbagħad, l-altari li fihom il-Vergni Mbierka hija kon-patrana. Dawn huma (1) l-altar ta' San Ġużepp, li oriġinarjament kien l-altar tat-Trinità Mqaddsa; il-kwadru prezenti, li ha post ta' qabel, tpittr minn Ġużè Cali u jaffigura lil Ġesù, ommu Marija Vergni u San Ġużepp, bit-Trinità Qaddisa qed jitfa' l-barka tagħha fuqha. (2) Alar ta' San Pawl, impittr minn Stefano Erardi fejn – haġa mhix tas-soltu – tidher l-Immakulata Kuncizzjoni u San Pawl gharkobbtejh jagħtiha qima wara n-nawgraġju. (3) Il-kwadru titolari ta' l-altar ta' Santa Katarina li hu xogħol sabih ta' Ġużeppe d'Arena. Dan juri lill-Madonna, qed iżżomm lil Ġesù fuq dirghajha fil-mument li fih qed jgharras lill-Vergni Katarina f'għerusija ta' mhabba miegħu.

L-altari l-ohrajn, bl-eċċezzjoni ta' San Mikiel, huma ddedikati lill-Madonna permezz ta' sottokwadru permanenti jew li jitqieghed għall-okkażjoni. L-aktar wiehed importanti fost dawn huwa dak tal-kor, fejn insibu l-kwadru tal-Madonna ta' Mejju, xogħol stupend li jaffigura lil Marija Vergni bit-tfajjel Ġesù fi hdanha u ċ-ċkejken Ġwanni l-Battista hdejha. Jingħad li dan il-kwadru kien igawdi devozzjoni kbira matul ix-xahar ta' Mejju u kienet issirlu festa fit-miem tax-xahar. Din il-festa għadha ssir, u din is-sena se jiehdu sehem fiha b'mod speċjali t-fjal żgħar tal-parroċċa.

Sottokwadru iehor hu dak tal-Madonna ta' Lourdes, xogħol Injazju Fortis. Dan il-kwadru hu marbut hafna ma' l-altar ta' San Lazzru li miegħu kien hemm il-Fratellanza tal-Karità. Il-kwadru jitqieghed fuq dan l-altar għaż-żmien kollu tad-dehriet tal-Madonna ta' Lourdes u jiżżejjen fil-festa tagħha. L-istatwa sabiha tal-Madonna ta' Lourdes tindhareġ f'purċissjoni fil-11 ta' Frar jew f'xi ġurnata fil-qrib.

Taht l-altar tas-Santissimu Kurċifiss hemm ix-xbieha helwa ta'



Celebrazzjoni miż-zgħażaġh fi Pjazza San Ġorġ li fiha saret l-inkoronazzjoni simbolika tal-Madonna ta' Fatima.

Marija Addolorata, impittra minn Antonio Falzon. Ġo San Ġorġ ghandna devozzjoni qawwija hafna lejn l-Addolorata, u kemm din ix-xbieha ovali, kif ukoll l-istatwa tad-Duluri, huma dejjem bix-xemgħa tixgħel quddiemhom.

Kwadri ohrajn tal-Madonna li jinsabu fil-bażilika jew fis-sagristija huma:

1. Il-kwadri laterali ta' Marija fil-Misteru tat-Thabbira tal-Mulej, ta' Marija fit-Tnissil bla Tebgha tagħha, Marija fl-Assunzjoni tagħha, u Marija taht is-Salib ta' Ġesù, il-koll impittrin fl-1964 minn Ġian Battista Conti.
2. Kwadru ċkejken tal-Madonna ta' Loretu (Zahra), tal-Lunzjata (Zahra) u tas-Sultana tal-Martri.
3. Kwadru kbir tal-Madonna tal-Grazzja li mbagħad kien gie sostitwit b'dak ta' Preti.
4. Kwadru tal-Madonna ta' Pinu, kopja tal-Perugino minn Godwin Cutajar. Ġol-kumpless ta' San Ġorġ ghandna bosta xbiehat ohra tal-Madonna li ma nistgħux insemmuhom kollha.

Minn barra l-kwadri, il-bażilika ta' San Ġorġ hi mogħnija b' diversi statwi tal-Madonna. Dawn jinkludu l-istatwa artistika ta' Ġesù u Marija li hi xogħol fl-injam ta' Sigismondo Dimech, l-istatwa tal-Madonna ta' Lourdes, dik tad-Duluri u l-istatwa tabilhaqq sabiha tal-Madonna ta' Fatima.

Fil-parroċċa ta' San Ġorġ ghandna devozzjoni qawwija hafna lejn il-Madonna ta' Fatima li għal dawn l-aħħar snin tinsab għall-qima fuq l-altar ta' l-erwieħ. Ta' kull sena niċċelebraw il-festa tagħha fl-okkażjoni ta' l-aħħar dehra tagħha f'Ottubru. Bi thejjija għall-jum tas-Sibt li jkun l-eqreb lejn it-13 ta' Ottubru, isiru tlett ijiem ta' priedki, adorazzjoni u talb u, imbagħad, f' jum il-festa, issir Konċelebrazzjoni Solenni mill-Kapitlu u l-Kleru u purċissjoni li fiha folla kbira ta' devoti ta' Marija timxi bix-xemgħa tixgħel waqt li tirreċita r-Rużarju Mqaddes. Għal dawn l-aħħar tliet snin, dawn il-funzjonijiet ġew trasmessi mir-radju tal-parroċċa, *Leħen il-belt Victoria*, għall-benefiċċju tal-morda u l-anzjani.

Id-devozzjoni lejn Sidna Marija ta' Fatima bdiet qabel il-miġja ta' l-istatwa sbejha u artistika li sa mill-1950 tinsab meqjuma fil-knisja parrokkjali ta' San Ġorġ. Sa fejn naf jien, din mhix l-ewwel statwa tal-Madonna ta' Fatima f'Għawdex. L-ewwel statwa tinsab fil-knisja ta' Hamet, fil-Lvant tar-Rabat, li fl-okkażjoni mal-miġja tagħha kienu saru festi ma' Għawdex kollu. L-għeluq ta' dawk il-festi kien sar fil-knisja parrokkjali ta' San Ġorġ, fl-20 ta' Novembru 1949. L-istatwa tal-Madonna ta' Fatima li tinsab ġo San Ġorġ saret sena wara, mill-istess artist Portugiż, fuq kommissjoni ta' l-Arċipriet Mikiel Cefai. Din ix-xbieha tal-Madonna, li issa tqiegħdet fil-qalba ta' fejn kienu joqogħdu n-nies tar-Rabat, tat imbottatura ġdida lid-devozzjoni Marjana fil-belt Victoria.



Kommissjoni Festa
Madonna Tar-Rużarju ta' Fatima
Gwardamanga

L-istawa tal-Madonna ta' Fatima li tinsab fil-bażilika ta' San Ġorġ kienet tberket mill-Isqof Ġuzeppi Pace fl-4 ta' Jannar 1551 li dak iż-żmien kien l-Isqof ta' Ghawdex, u għall-okkażjoni kienet saret festa kbira li laħqet il-quċċata tagħha l-Hadd, 14 ta' Jannar ta' l-istess sena. Din il-festa kienet saret b'ċerta soċjetà u kienet tinkludi pellegrinaġġi kbar *aux flambeaux* mill-iswar kollha tal-belt Vicortia, ilkoll immexxiya mill-Arċipriet Cefai u li fihom il-Madonna qalghet bosta ghotjiet ta' deheb u haġar prezzjuż. L-Arċipriet Cefai, li kien tabilhaqq devot tal-Madonna ta' Fatima, kellu f'idejh il-kura ta' l-erwieh li kienu jghixu fil-belt Victoria, u ma kienu jitlef opportunità biex jivvjaġġa u jżur is-santwarju tal-Madonna fil-Portugal u kien ihegġeġ bla waqfien lis-sacerdoti u 'l-lajċi biex ikunu devoti tagħha. Fi żmien, il-festa tal-Madonna ta' Fatima ssoktat tikber u saru wkoll diversi opri artistici f'konnessjoni magħha, fosthom pedestall sabih u kuruna l-ġmiel tagħha li dan l-aħħar kienet reġġet għet maħsula bid-deheb. Il-festa ta' Fatima għadha ssir fil-forma tradizzjonali tagħha: tridu b'quddiesa bil-priedka u f'jum il-festa Konċelebrazzjoni Solenni preseduta mill-arċipriet u purċissjoni bis-sehem tal-Kapitlu tal-Kollegġjata, sacerdoti, fratellanza tal-Kurċifiss u l-poplu li jattendi dejjem numeruż għal din il-purċissjoni devota bix-xemgħa tixgħel u r-reċita tar-Rużarju Mqaddes.

Bil-grajjiet li sehew fil-pontifikat tal-Papa Ġwanni Pawlu II u bhala riżultat ta' l-eżempju tiegħu ta' devot kbir ta' Sidna Marija ta' Fatima, din id-devozzjoni Marjana partikolari ssahhet fi żminijietna. Jiena nħoss li din id-devozzjoni tikkostitwixxi rikkezza unika għal kull komunità Nisranija li għandna x-xorti li thaddanha. Hija devozzjoni li mhux biss tesprimi b'mod mill-aktar ċar il-veritajiet Kristologiċi li jinsabu fil-qalba tal-fidi Kattolika, imma tesprimi wkoll b'mod misterjuż il-ġid li jista' johroġ mir-religjożità popolari u turi li din ir-religjożità għandha lokha fil-Knisja jekk tkun indirizzata bis-sens u diretta b'għaqal.

Il-bażilika ta' San Ġorġ, li f'Malta u Ghawdex kollha hi aktarx il-knisja li fiha tiġi l-aktar ċelebrata l-Ewkaristija b'servizz lill-poplu ta' Alla, tifrah ukoll bid-devozzjonijiet Marjani li jfuru minnha. Dawn huma bosta u jingħad li whud mid-devozzjonijiet Marjani li illum huma ċċelebrati b'tant hegġa minn xi parroċċi tal-gżira ta' Ghawdex, fosthom id-devozzjoni lejn il-Madonna tas-Sokkors f'Ta' Kerċem u dik lejn Marija Bambina fix-Xagħra, kienu jinsabu f'San Ġorġ hafna qabel ma deħru f'dawk il-knejjes. Wiehed xejn ma jistagħġeb b'dan ladarba jkun jaf li l-knisja parrokkjali ta' San Ġorġ, għal bosta mijiet ta' snin, kienet tikkostitwixxi l-qofol tal-hajja religjuża u soċjali tal-gżira.

Fil-Bażilika ta' San Ġorġ, l-imhabba lejn il-Qaddis Patrun ta' Ghawdex u l-imhabba lejn Marija Ommna, huma tabilhaqq imhabba wahda hekk li l-Bażilika Ġorġjana nistgħu tabilhaqq inqisuha bhala Bażilika Marjana.



Kummissjoni Festa
Madonna Tar-Rużarju ta' Fatima
Gwardamanga